

प्रषक,

संख्या- /XXVII(1)/2006

एल0एम0 पन्त,  
अपर सचिव,  
उत्तरांचल शासन।

संवा में,

मुख्य नगर अधिकारी,  
नगर निगम, देहरादून।

वित्त अनुभाग-1

देहरादून :: दिनांक: 06 अक्टूबर, 2006

विषय:- राज्य वित्त आयोग की संस्तुतियों पर लिये गये निर्णय के अनुसार चालू वित्तीय वर्ष 2006-07 हेतु नगरीय स्थानीय निकायों को तदर्थ आधार पर धनराशि का संक्रमण (तृतीय तिमाही हेतु)।

महोदय,

उपर्युक्त विषय पर मुझे यह कहने का निदेश हुआ है कि प्रथम राज्य वित्त आयोग, उत्तरांचल की संस्तुतियों के आधार पर राज्य सरकार द्वारा लिये गये निर्णयानुसार नगर निगम देहरादून को चालू वित्तीय वर्ष 2006-07 की तृतीय किश्त हेतु रू0 34985000.00 (रूपया तीन करोड़ उनचास लाख पचासी हजार मात्र) की धनराशि तदर्थ आधार पर संक्रमित किये जाने की श्री राज्यपाल सहर्ष स्वीकृति प्रदान करते हैं।

2-उपर्युक्त धनराशि निम्नलिखित शर्तों एवं प्रतिबन्धों के अधीन संक्रमित की जा रही है:-

(1) द्वितीय राज्य वित्त आयोग, उत्तरांचल की संस्तुतियों प्राप्त होने पर नगर निगम को वित्तीय वर्ष 2006-07 हेतु संस्तुत धनराशि को आवंटित धनराशि से समायोजित कर लिया जायेगा।

(2) संक्रमित की जा रही धनराशि को कोषागार से आहरित करने के लिये विल सम्बन्धित मंडलायुक्त द्वारा प्रति हस्ताक्षरित किया जायेगा। संक्रमित की जा रही धनराशि का उपयोग केवल उसी प्रयोजन हेतु किया जायेगा जिसके लिए संक्रमित की गई है। इस धनराशि से किसी प्रकार का व्यावर्तन/समायोजन अनुमन्य नहीं होगा।

(3) नगर विकास विभाग संक्रमित धनराशि के नियमानुसार उपयोग की समीक्षा करेंगे तथा इसके समुचित उपयोग के लिये उत्तरदायी होंगे। कोषागार से

आहरित धनराशि के बाउचर संख्या तथा दिनांक की सूचना महालेखाकार एवं शासन के वित्त विभाग को भेजेंगे।

(4) शासनादेश में वित्त विभाग द्वारा निर्धारित विशिष्ट शर्तों का अनुपालन विभागीय अधिकारी / वित्त नियंत्रक / मुख्य / वरिष्ठ / लेखाधिकारी अथवा सहायक लेखाधिकारी जैसी भी स्थिति हो, सुनिश्चित करेंगे। यदि निर्धारित शर्तों में किसी प्रकार का विचलन हो तो वित्त नियंत्रक इत्यादि का दायित्व होगा कि उनके द्वारा मामले की सूचना पूर्ण विवरण सहित तुरन्त वित्त विभाग को दी जायेगी।

3-इस सम्बन्ध में होने वाला व्यय चालू वित्तीय वर्ष 2006-07 के आय-व्ययक के अनुदान संख्या-07 के अन्तर्गत लेखाशीर्षक-3604-स्थानीय निकायों तथा पंचायती राज सस्थाओं को क्षतिपूर्ति तथा समनुदेशन-आयोजनेतर-01-नगरीय स्थानीय निकाय-191-नगर निगम-03 राज्य वित्त आयोग द्वारा संस्तुत करें से समनुदेशन-00 -20-सहायक अनुदान / अंशदान / राज्य सहायता के नामे डाला जायेगा।

भवदीय,

(एल0एम0 पन्त)  
अपर सचिव

संख्या- 1594 (1)/XXVII(1)/2006, तददिनांक:

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तरांचल, देहरादून।
- 2- आयुक्त, गढ़वाल मण्डल।
- 3- सचिव, नगर विकास विभाग, उत्तरांचल शासन।
- 4- जिलाधिकारी, देहरादून।
- 5- निदेशक, नगरीय स्थानीय निकाय, देहरादून।
- 6- निदेशक, कोषागार, वित्त सेवायें, देहरादून।
- 7- वरिष्ठ कोषाधिकारी, देहरादून।
- 8- निजी सचिव, मा0 मुख्यमंत्री जी, उत्तरांचल।
- 9- एन0आई0सी0 सचिवालय, उत्तरांचल, देहरादून।

आज्ञा से,

5/10/2006  
(एल0एम0 पन्त)  
अपर सचिव